



Сапраўды, у жыцці чалавека бываюць такія моманты, калі трэба неадкладна дзеянічаць. Гэта таксама тычыцца і ўдзялення сакраманту хросту. Кодэкс Кананічнага Права і Парадак хросту дзяцей, дастасаваны для дыяцэзіі Беларусі рэгулююць такія пытанні. Калі дзіцяці пагражае небяспека смерці, яго неадкладна трэба хрысціць (ККП, кан. 867, §2). Гэта дазваляецца рабіць нават без згоды бацькоў і ў тым выпадку, калі бацькі немаўляці не католікі. У іншых выпадках прынамсі адзін з бацькоў павінен даць згоду на хрост. † У выпадку небяспекі для жыцця, а асабліва пры кананні, калі няма святара ці дыякана, хрост можа, а часам і павінен ўдзяліць кожны вернік ці нават любы чалавек, кіруючыся належным намерам (інтэнцыяй). Калі ж небяспека смерці з'яўляецца пасрэднай, то сакрамант ўдзяляецца, наколькі гэта магчыма, вернікам і паводле карацейшага парадку ("Парадак хросту дзяцей. Уводзіны", 21.2)

У сітуацыі неабходнасці, калі немагчыма выкарыстаць асвечаную ваду, трэба падрыхтаваць натуральную і чистую ваду (неасвечаную). Форму хросту даў сам Езус Хрыстус: "Дык ідзіце і навучайце ўсе народы, і хрысціце іх у імя Айца і Сына, і Духа Святога" (Мц 28, 19).

Словы, якімі ў лацінскім Касцёле ўдзяляецца хрост, наступныя: Н. (імя), Я ЦЯБЕ ХРЫШЧУ Ў ІМЯ АЙЦА І СЫНА, І ДУХА СВЯТОГА (цэлебрант тройчы палівае вадой дзіця). Калі немаўля ачуняе і знікне пагроза смерці, трэба прынесці яго ў касцёл, каб святар здзейсніў дапаўняльныя абрады.

Згодна з Кодэксам кананічнага права (кан. 856), хрост можа ўдзяляцца ў любы дзень, аднак рэкамендуецца, каб у звычайнym парадку ён удзяляўся ў нядзелю або, па магчымасці, у Пасхальнью вігілію, каб паказаць пасхальнью сутнасць хросту. У перыяд Адвэнту ці Вялікага посту не забаронена ўдзяляць сакрамант хросту, аднак з захаваннем "духу" канкрэтнага перыяду (без гучных забаў і застолляў з алкаголем), памятаючы, што, напрыклад, Вялікі пост мае пакаянны характар.

Лепш за ўсё будзе прыйсці да пробашча парафii і паразмаўляць пра хрост свайго дзіцяці.